

శ్రీలక్ష్మీస్తోత్రం ఇంద్రచితమ్

{॥ శ్రీలక్ష్మీస్తోత్రం ఇంద్రచితమ్ ॥}

శ్రీగణేశాయ నమః ।

ఓం నమః కమలవాసిన్యై నారాయణ్యై నమో నమః ।

కృష్ణప్రియాయై సారాయై పద్మాయై చ నమో నమః ॥ ౧॥

పద్మపత్రేక్షణాయై చ పద్మాస్యాయై నమో నమః ।

పద్మాసనాయై పద్మిన్యై వైష్ణవ్యై చ నమో నమః ॥ ౨॥

సర్వసమృత్స్వరూపాయై సర్వదాత్యై నమో నమః ।

సుఖదాయై మోక్షదాయై సిద్ధిదాయై నమో నమః ॥ ౩॥

హరిభక్తిప్రదాత్యై చ హర్షదాత్యై నమో నమః ।

కృష్ణవక్షఃస్థితాయై చ కృష్ణేశాయై నమో నమః ॥ ౪॥

కృష్ణశోభాస్వరూపాయై రత్నపద్మే చ శోభనే ।

సమృత్సాధిష్ఠాత్మదేవ్యై మహాదేవ్యై నమో నమః ॥ ౫॥

శన్యాధిష్ఠాదేవ్యై చ శన్యాయై చ నమో నమః ।

నమో బుద్ధిస్వరూపాయై బుద్ధిదాయై నమో నమః ॥ ౬॥

వైకుణ్ఠే యా మహాలక్ష్మీర్లక్ష్మీః క్షీరోదసాగరే ।

స్వర్గలక్ష్మీరింద్రగేహే రాజలక్ష్మీర్నపాలయే ॥ ౭॥

గృహలక్ష్మీశ్చ గృహిణాం గేహే చ గృహదేవతా ।

సురభి సా గవాం మాతా దక్షిణా యజ్ఞకామినీ ॥ ౮॥

అదితిర్దేవమాతా త్వం కమలా కమలాలయే ।

స్వాహా త్వం చ హవిర్దానే కవ్యదానే స్వధా స్మృతా ॥ ౯॥

త్వం హి విష్ణుస్వరూపా చ సర్వాధారా వసున్ధరా ।

శుద్ధసత్వస్వరూపా త్వం నారాయణపరాయణా ॥ ౧౦॥

క్రోధహింసావర్జితా చ వరదా చ శుభాననా ।

పరమార్థప్రదా త్వం చ హరిదాస్యప్రదా పరా ॥ ౧౧॥

యయా వినా జగత్ సర్వే భస్మీభూతమసారకమ్ ।

జీవన్ముతం చ విశ్వం చ శవతుల్యం యయా వినా ॥ ౧౨॥

సర్వేషాం చ పరా త్వం హి సర్వబాన్ధవరూపిణీ ।

యయా వినా న సమ్భాష్యో బాధ్యవైర్భాన్ధవః సదా ॥ ౧౩॥

త్వయా హీనో బన్ధుహీనస్వత్వయా యుక్తః సబాన్ధవః ।

ధర్మార్థకామమోక్షాణాం త్వం చ కారణరూపిణీ ॥ ౧౪॥

యథా మాతా స్తనన్ధానాం శిశూనాం శైశవే సదా ।

తథా త్వం సర్వదా మాతా సర్వేషాం సర్వరూపతాః ॥ ౧౫॥

మాతృహీన స్సత్యక్తః స చేజ్జీవతి దైవతః ।

త్వయా హీనో జనఃకోఽపి న జీవత్యేవ నిశ్చితమ్ ॥ ౧౬॥

సుప్రసన్నస్వరూపా త్వం మాం ప్రసన్నా భవామ్భికే ।

వైరిగ్రస్తం చ విషయం దేహి మహ్మాం సనాతని ॥ ౧౭॥

వయం యావత్ త్వయా హీనా బన్ధుహీనశ్చ భిక్షుకాః ।

సర్వసంపూర్ణహినాశ తావదేవ హరిప్రియే ॥ ౧౮॥

రాజ్యం దేహి శ్రియం దేహి బలం దేహి సురేశ్వరి ।

కీర్తి దేహి ధనం దేహి యశో మహ్యం చ దేహి వై ॥ ౧౯॥

కామం దేహి మతిం దేహి భోగాన దేహి హరిప్రియే ।

జ్ఞానం దేహి చ ధర్మే చ సర్వసౌభాగ్యమీప్సితమ్ ॥ ౨౦॥

ప్రభావాం చ ప్రతాపం చ సర్వాధికారమేవ చ ।

జయం పరాక్రమం యుద్ధే పరమైశ్వర్యమైవ చ ॥ ౨౧॥

ఇత్యుక్త్వా చ మహేంద్రశ్చ సర్వైః సురగణైః సహ ।

ప్రణమామ సాశ్రునేత్రో మూర్ధ్నా చైవ పునః పునః ॥ ౨౨॥

బ్రహ్మ చ శఙ్కరశ్చైవ శేషో ధర్మశ్చ కేశవః ।

సర్వేచక్రైః పరిహరం సురార్థే చ పునః పునః ॥ ౨౩॥

దేవేభ్యశ్చ వరం దత్వా పుష్పమాలాం మనోహరామ్ ।

కేశవాయ దదా లక్ష్మీః సన్తుష్టా సురసంసది ॥ ౨౪॥

యయుదైవాశ్చ సన్తుష్టాః స్వం స్వం స్థానంచ నారద ।

దేవీ యయోఽహరేః క్రోడం దృష్టా క్షీరోదశాయినః ॥ ౨౫॥

యయతుశ్చైయ స్వగృహం బ్రహ్మేశానీ చ నారద ।

దత్వా శుభాశిషం తౌ చ దేవేభ్యః ప్రీతిపూర్వకమ్ ॥ ౨౬॥

ఇదం స్తోత్రం మహాపుణ్యం త్రిసంధ్యం యః పఠేన్నః ।

కుబేరతుల్యః స భవేత్ రాజరాజేశ్వరో మహాన్ ॥ ౨౭॥

సిద్ధస్తోత్రం యది పఠేత్ సోఽపి కల్పతరూర్నరః ।

పఞ్చలక్షజపేనైవ స్తోత్రసిద్ధిర్భవేన్నృణామ్ ॥ ౨౮॥

సిద్ధస్తోత్రం యది పఠేన్మాసమేకం చ సంయతః ।

మహాసుఖీ చ రాజేన్ద్రో భవిష్యతి న సంశయః ॥ ౨౯॥

॥ ఇతిశ్రీ ఇంద్రకృతం లక్ష్మీస్తోత్రమ్ సమ్పూర్ణమ్ ॥

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated తీరికగా

<http://sanskritdocuments.org>

Lakshmi Stotram (By Indra) Lyrics in Telugu PDF

% File name : indralaxmistotra.itx

% Location : doc_devii

% Author : Indra

% Language : Sanskrit

% Subject : philosophy/hinduism/religion

% Transliterated by : WebD

% Proofread by : Ravin Bhalekar ravibhalekr at hotmail.com.com

% Latest update : December 3, 2005

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

